

Siggiewi Album . . .

L-ORGANISTA SALVU MAMO

Is-Surmast Salvu Mamo twieled u għex hawn fis-Siggiewi. Huwa kien għamel zmien twil hafna bhala organista maghruf sewwa fil-Knisja tagħna tas-Siggiewi. Huwa kien dam organista f'din il-Knisja għal madwar 40 sena.

Salvu Mamo twieled fis-Siggiewi fl-1868. Jidher li studja l-orgni meta kien diġà mdaħħal fiż-żmien. Għall-bidu, infatti, kien jaħdem bhala "Surveyor" għax il-holma tiegħu kienet li jilhaq perit. Infatti għall-ewwel huwa kien imharreg sew fis-sengħa tal-bini, għaliex kien bin is-sengħa billi missieru Luigi u anke huh Carmelo kienu bennejja tajbin hafna u ta' min jafdahom ħafna rigward xogħol ta' kostruzzjoni. Huwa kien ippjanta hafna djar sbieħ u kbar hafna bi preċiżjoni l-aktar kbira.

Bħal ma għidt aktar hawn fuq, Salvu xtaq hafna li jsir perit għalkemm kellu hafna nklinazzjonijiet sbieħ go fih għal din il-professjoni, peri' mill-banda l-oħra minhabba nuqqas ta' finanzi, huwa ma setgħax ikompli l-istudji tiegħu universitarji. Fost xi djar sbieħ li ppjanta nsibu dik tat-Tabib Kalcidon Zammit, dik ta' Dun Guzepp Camilleri, dik ta' Dun Guzepp Aquilina u bosta oħrajn.

Il-karriera ta' organista bdiet go fih minhabba każ kurjuż hafna. Ix-xorti riedet li darba qala' pjanu b'ringrazzjament għal pjant ta' villa sabieħa w elaborata li huwa kien hejja għal wiehed sinjur. Salvu tant hareg ta' raġel ma' dan is-sinjur rigward il-villa li kienet f'tas-Sliema li s-sinjur kellu pjanu għat-tifla tiegħu li kienet għadha titgħallmu u qabad u taħulu u gābulu d-dar tiegħu fis-Siggiewi go truck. Dak iż-żmien Salvu kellu madwar xi 30 sena u sa dak inhar li gāblu l-pjanu d-dar lanqas biss qatt ma holom bil-mużika, difatti lanqas nota waħda biss ma kien għadu jaf.

Permezz ta' dan il-pjanu, Salvu tant ħa l-mużika bis-serjetà li kien pront mar jitgħalliem il-mużika għand zewg surmastnijiet ċelebri ta' dak iż-żmien. Huwa beda l-istudju tiegħu tal-mużika — teorija, armonija, u kuntrapunt, — taħt is-Surmast Giuseppe

Abdilla u aktar tard taħt Maestro Carmelo Botti. Huwa studja l-orgni kif ukoll il-pjanu. Ma kienitx tghaddi gurnata waħda biss li dan Salvu ma kienx jipprattika l-mużika. Drabi kien ihobb idoqq xi biċċa mużika fuq il-pjanu u b'majestrija liema bhala kien ihobb isallab u jikkrossja idejh it-tnejn fuq it-testiera tal-pjanu. Kienu l-aktar gost tiegħu meta kien isib lil xi ħadd li kien jaf idoqq il-pjanu sewwa u joqghodu jdoqqu l-istess pjanu t-tnejn flimkien.

Salvu Mamo kien tghallem u ipprattika wkoll kif issir it-tiswija, l-qlugh minhabba xi hsara jew xi difetti fil-mekkanizmu, manutenzjoni etc., kemm dak tal-pjanu u wisq aktar tal-orgni. Huwa kien igibhom perfettismi daqs li kieku għadhom godda. Ta' spiss in-nies kienu igibu l-pjanu tagħhom id-dar tiegħu stess sabiex huwa joqghod jaqla', jirranġa u jsewwihom u anke jikkordahom waħdu fid-dar fil-kwiet, Drabi gieli kellu xi tmien pjanijiet għat-tiswija għaliex kellu paċenzja l-aktar kbira għal magħhom. Tant sar jifhem kemm fl-orgni kif ukoll fil-pjanu li kien kapaċi jsewwihom daqs bniedem tas-sengħa. Kemm-il darba gie imqabbad jaqla' orgnijiet kbar tal-knejjes, fosthom dak li hemm prezenti wara l-bieb il-kbir fil-Knisja tas-Siggiewi, dak tal-Mosta u hafna oħrajn.

Huwa kien ikun imqabbad ukoll sabiex jagħti s-servizz tiegħu billi jdoqq diversi orgnijiet differenti imferxin ma' Malta kollha għal diversi funzjonijiet reliġjużi u festi minhabba li xi organist jinzerta jkun indispost, fosthom Ħaż-Zebbuġ, il-Mosta, u San Pawl tal-Belt. Huwa kien ukoll jikkomponi bċejjeċ ta' mużika sagra u kiteb hafna mużika għall-orgni u anke vuċijiet u korijiet li jindaqq f'diversi festi u okkażjonijiet reliġjużi matul is-sena kollha, kif ukoll anke kiteb xi quddies u mużika oħra.

Is-Siggiwin ta' dak iż-żmien kienu jhobbu hafna l-mużika u kemm-il darba kienu

L-organista Salvu Mamo

ikompli minn paġna 15

Jiċċajjaw miegħu u kienu jgħidulu sabiex idoqq diversi bċejjeċ mużikali bħal sinfoniji, pastorali, eċċ., fuq l-orgni u Salvu kien jissodisfahom billi kien jaqtaħhom xewqithom u huma kienu l-ors tagħhom jisimghuh idoqq b'tant sengħa u kapaċita liema bħala.

Salvu kien maħbub u ammirat minn kulhadd għax huwa kien raġel gust u umli hafna. Darba kien daħal f'competition flimkien ma' hatna shabu organisti. Kienu b'kollox xi tletin wieħed u dawn riedu li jikkomponu biċċa mużika u jdoqquha huma stess fuq l-orgni, Dan sar biex jimtela' l-post ta' organista full time fil-Katidral Anglikan f'tas-Sliema. Salvu kien messu jdoqq l-aħħar wieħed u wara li kien daqq b'tant heġġa u entużjażmu, impressjona hafna lil dawk li semgħuh idoqq tant li l-judges iddeċidew li jagħtuh l-ewwel post. Pero Salvu m'aċċettax minhabba diffikultajiet ta' trasport li kienu jeżistu f'dawk iż-żmenijiet.

Meta kienu installaw u żanżnu l-orgni l-ġdid tal-Knisja ta' Birkirkara kellhom iġibu organista espert Taljan biex idoqq hu l-ewwel darba. Pero' inżerta li dan marad u ma setax jiġi Malta. Għalhekk ġew is-Siġġiewi jfittxu għand Salvu jgħidulu b'dak li għara u biex idoqq minflok dak it-Taljan. Salvu ħa pjaċir b'din l-offerta u aċċetta li imur idoqqilhom. Il-performance tiegħu tant kienet milqugħa b'entużjażmu u ferħ li saħansitra huwa ġie merfugh fuq l-ispallejn hekk kif niżel mill-gallerija tal-orgni. In-nies

preżenti li kien hemm jisimghuh tant hađu gost bih li kellu jerga' jitla' jdoqq xi bċejjeċ oħra.

Huwa kien ukoll iħobb isiefer barra minn Malta sa Ruma, sabiex jara b'għajnejh stess diversi orgnijiet kbar prominenti imxerrdin ma' l-Italja kollha. Fejn kien ikun possibbli għalih kien jieħu l-okkażjoni biex idoqq dawn l-orgnijiet. Fost l-orgnijiet li daqq fl-Italja insibu dak tal-Vatikan, ta' Santa Maria Maggiore, ta' San Paolo Fuori le Mura, u tal-belt ta' Messina. Huwa kien iġib miegħu hafna kotba u manwali rigward l-orgnijiet, b'hekk iżomm ruħu aġġornat rigward it-tiswija u l-manutenzjoni tagħhom.

Salvu baqa' jdoqq sa meta miet fl-eta ta' 74 sena nhar it-23 ta' Marzu, 1952.

Louis Mamo

RIZULTAT — PRESEPI — 1985

Tfal: Joseph Galea — 'Joslyn' Triq ir-Rebbiegħa.

Kat. B: Mark Vella — 'Robingate' Triq ir-Rebbiegħa.

Ta' min isemmi: Mario u Peter Buhagiar — 24 St. Nicholas Str.; Ruben Zarb 4 St. Nicholas Square; Dr. Louis Galea — 'Maria Vittoria' Triq L. Gafa'.

Kat. C: Paul Bezzina — 137 Main Str.; Jos. Callus — 'Dorant' Triq ir-Rebbiegħa.

DORA

Mother & Child & Stationery

TRIQ NIKOLA ZAMMIT, SIĠĠIEWI TEL. 641498

Kull xorta ta' ikel għat-tarbija * Hwejjeġ tat-tfal u tal-kbar * Costume Jewellery

* Cosmetics * Fwejjah * Shampoos, eċċ.

Issibu wkoll magazines, gazzetti, u kull xorta ta' oġġetti utli għall-iskola.